

Fróði millum málskjúttarnar

Men Fram legði rygg til trivaligt tap í Hafnafirði, har heimaliðið nú bara er eitt stig frá fyrsta meistaraskapinum nakrantíð

ÍSLAND
Jóannes Hansen

Fróði Benjaminsen skoraði einasta málið hjá Fram, tá ið hövuðsstaðarfelagið var í Hafnafirði. Har var úrslitið 4-1. FH legði seg framum 2-0, áðrenn Fram svaraði aftur. Tað restaði ein hálvur tími, tá ið Fróði Benjaminsen minkaði um munin. Næstu lítlu lotuna var um reppið, at Fram kom aftur-iaftur. Teir sendu í stólpan. So fór FH í mótálop og skoraði, og í síðstu løtu skoraðu teir aftur, soleiðis at úrslitið gjordist 4-1.

Hans Fróði Hansen var allar 90 minuttirnar í mið-verjuni hjá Fram, meðan Fróði Benjaminsen varð skiftur út í 2. hálvleiki.

Stóri maðurin hjá heimaliðnum var enn eina ferð Allan Borgvardt. Danski álopsmaðurin, sum ikki slapp framat í superliguni, hevur rættuliga gjørt um seg í bestu íslensku deild-

ini. Hesa ferð skoraði hann trý av teimum fyra FC mál-unum. Hann er toppskjútti í Íslandi.

Í síðsta umfarinum, sum verður spælt næsta sunnudag, skal FH norður til Akureyrar. Um tað eydnast FH at fáa eitt stig, so fara teir at vinna fyrsta meistaraheitið nakrantíð.

Fram stríðist í hinum endanum. Undan síðsta umfarinum eru tað trý feløg, sum stríðast um at sleppa undan tveimum niðurflytingar plássum. Hini eru KA og Víkingur.

KA var í Reykjavík, har teir taptu 2-1 imóti meistaraliðnum tvey tey seinastu áriní, KR. Eingin hevur roknað við møguleikanum, at KR hövuðsstaðarliðið skuldi flyta niður. Men tann møguleikin hevur spøkt inntil síðsta sunnudag, tá ið KR við sigrinum á KA tryggjaði sær rættin næsta ár at spæla í bestu deildini.

Víkingur hevði vitjan av ÍA. Upp undir vikuskiftið var eitt sindur av iva um, um Julian Johnsson fór at verða førur fyri at spæla við.



fyrí bronsuplássinum og harvið rættinum aftur næsta ár at spæla við í UEFA Cup.

Mótstøðan hjá ÍA verður

stór í síðsta umfarinum. Einasta liðið, sum framvegis hevur møguleika at taka fremsta plássíð frá FH, er ÍBV, og teir skulu næsta

Tað munaði lítið hjá Fram, at Fróði Benjaminsen hesaferð taldist millum málskjúttarnar á liðnum

Grindavík sær eitt ár afturat í bestu deildini.

Nógv tos hevur seinastu vikuna verið í íslensku fjølmiðlunum um, at málverjin hjá Grindavík hevði kemur tað sjálvandi væl við, tá ið tað ikki gongst so væl hjá meistaraliðnum. Leygarkvølið varð soleiðis staðfest, at talan hevði verið um botnuppgerð í Randers.

Tað gongur illa hjá FCK

Hesa ferð megnaði meistaraliðið ikki meiri enn málleysan javnleik imóti botnliðnum, sum fekk fyrsta stigið í nýggja kappingarárinum

SUPERLIGAN
Jóannes Hansen

Tað gongur ikki væl hjá FCK. Serliga í álopspartinum gongst illa at fáa nakað burturúr. Álvaro Santos er langt frá støðinum, sum hann var á fram imóti kappingarenda í fjør, staðfesti FCK venjarin, Hans Backe, eftir at FCK leygardagin ikki hevði megnað meiri enn málleysan javnleik í Randers. Hetta var fyrsta stigið hjá Randers í superliguni. Um teir høvdu havt hepníð við sær, so kundi heimaliðið havt vunnið. Eina ferð stútaðu teir í stólparótina, og fram imóti dystarenda, tá ið FCK trýsti nógv fyri at fáa sigursmálið, var tað onkra ferðina um reppið, at Randers fekk møguleikan í snarálopum.

Zuma og Álvaro Santos vóru í FCK álopinum. Hvørgin teirra gjordi nakað serligt um seg. Peter Møller kom á vøllin fyri Álvaro miðskeiðis í 2. hálvleiki, men tað segði tað sama. Todi Jónsson er framvegis skaddur. Tað gongur rætta vegin, men tað gongur spakuliga, sigur Todi. Tað er útílokað, at hann verður

fóru­r fyri at spæla landsdystir í oktober.

Í seks teimum fyrstu umforunum hevur tað bara eydnast FCK at vinna eina ferð. Í hinum feløgnum kemur tað sjálvandi væl við, tá ið tað ikki gongst so væl hjá meistaraliðnum. Leygarkvølið varð soleiðis staðfest, at talan hevði verið um botnuppgerð í Randers.

Hóast tað ikki hevur verið sannførandi, og hóast teir hava selt tveir svenskar landsliðsspælarar til Onglands, so eru teir ikki enn farnir so langt afturum toppliðini, at tað bilar. Í sjeypda umfarinum fer FCK at fáa vitjan av Brøndby. Hóast FCK hevur fingið vánaliga byrjan, so er áhugin rættuliga stórur fyri nýklassikaranum, og um tað tá fer at eydnast FCK at vinna, so fara teir næstan at vera undir liðini á Brøndby.

Zidan heldur fram

Í toppinum hevur FCM í teimum fyrstu seks umforunum undirstrikað, at teir skulu takast fyri fult. Hesa ferð vóru teir í Herfølge, har heimaliðið royndi at reisa seg eftir 7-2 avhølv-ingina í Esbjerg. Tað eydnaðist leingi at halda tætt, men FCM hevur í Moham-med Zidan besta álops­spælaran í Danmark. Hann sneiddi ímillum fleiri mótstøðumenn og smekkaði bóltin upp í nettakið, og

harvið hevði FCM tryggjað sær trý stig og oddasessin eftir seks tey fyrstu umforini. Zidan er toppskjútti í superliguni, og tað er rættuliga sannlíkt, at hann fer at verða seldur, tá ið tað eftir ársskiftið verður møguleiki fyri tí.

Hóast Brøndby ikki hevur verið heilt sannførandi, og hóast teir hava selt tveir svenskar landsliðsspælarar til Onglands, so eru teir ikki enn næstovastir. Hesa ferð vóru teir í Aalborg, har heimaliðið hevði staðið seg óvanliga illa í fimm teimum fyrstu umforunum. 9.039 áskoðarar sóu undirhaldandi uppperðina, sum endaði 1-1. Brøndby legði seg framum, og AaB javnaði eftir frísparkarsinnlegg. Í toppfótbólti aðra staðni verður ikki tosað rundanum. Michael Laudrup staðfesti, at málverjin átti skuldina av málinum, og at hann harvið var orsök til, at Brøndby hevði mist tvey stig!

Í Árhús vóru 9.151 áskoðarar møttir upp. Tá ið tað gongst væl hjá AGF, so visir tað seg, at áhugin fyri fótbólti í Árhús er ógvuliga stórur. Ofta tapir AGF, tá ið mest ræður um. Soleiðis var eisini hesa ferð. Teir taptu 2-1 imóti Viborg, sum var frammanfyri 2-0, áðrenn heimaliðið svaraði aftur. Mest merkisvert var tað, at dómarin brikslaði fyri óbeinleiðis frísparki, tí hann helt, at Viborg mál-

verjin hevði hildið bóltin um longri enn tey seks sekundini, sum reglurnar áseta. Hetta segðist vera fyrsta ferðin, at dómari í superliguni hevði dømt fyri hesum.

Esbjerg misti týðningarmikil stig í toppstriðnum. Esbjerg var í Farum, har FCN vann 2-1, hóast Esbjerg miðskeiðis í 1. hálvleiki legði seg framum. Tá ið tað restaðu fimm minuttir av fyrra umfarinum, varð ein Esbjerg spælarí rikin av vøllinum fyri neyðbremsu. Tiðliga í 2. hálvleiki skoraði Tommy Olsen tvey mál. Í fjør varð hann keyptur úr Køge og til FCN, tí teir restaðu ein málskjútta, og tað kann ikki sigast annað, enn at álopsspælarin livdi upp til tað, sum verður roknað við, at hann skal gera.

OB var í Silkeborg, og tað eydnaðist at fáa øll stigini við aftur til Silkeborg. Harvið eru liðini lið um lið við tíggu stigum og tvey stig frá oddasessinum. Hetta var annar ósigurin hjá Silkeborg á rað.

Einki sást til Claus

Føroyingar eiga ein landsliðsspælara í Onglandi. Tað er Claus Bech Jørgensen, sum er í Coventry. Beta liðið hjá teimum er í næstbestu deildini. Í vikuskiftinum vóru teir í Leeds, har heimaliðið vann 3-0, eftir at teir í steðginum høvdu verið á odda 1-0.

Higartil hevur tað ikki eydnast Claus Bech Jørgensen at vinna sær pláss á besta liðnum, og heldur ikki hesa ferð var nakað at siggja til føroyska landsliðsspælaran. Tað eru nógvir dystir á skránni í Onglandi. Coventry skal spæla aftur

-jh



Higartil hevur tað ikki eydnast Claus Bech Jørgensen at vinna sær pláss á besta liðnum, og heldur ikki hesa ferð var nakað at siggja til føroyska landsliðsspælaran

Tað gongur striltið

Fremad Amager tapti imóti botnliði, og Frem megnaði ikki meiri enn málleysan javnleik imóti einum øðrum botnliði

DANMARK 1. DEILD
Jóannes Hansen

Tað gekk einki serligt hjá føroysku feløgnum í næstbestu deildini. Undantakið var Horsens, har Johan Byrial Hansen er millum spælararnar. Horsens átti heimavøll imóti Skjold, sum hoyrir til á Eysturbrúgv í Keypmannahavn.

Horsens vann 3-0, og á stigatalvuni eru teir trý stig frá oddasessinum og eitt stig frammanfyri eitt nú Skjold og Frem. Størsta vónbrotið hjá føroyskum útisetum í næstbestu deildini mundi tað vera hjá Fremad Amager. Teir vóru á útivølli á Tingbjerg stadion, har heimaliðið, Brønshøj, sum ongan dystin hevði vunnið undan hesum umfarinum, vann 3-1. Andrew av Fløtum var

allar 90 minuttirnar í álopinum hjá Fremad Amager. Hjalgrim Elttor varð skiftur inn, tá ið tað restaði ein lítil løta. Jann Ingi Petersen var als ikki í ferðalagnum hjá Fremad Amager.

Serliga var tað í sambandi við hornaspørk, at Fremad Amager hevði trupulleikar. Eftir triggjar minuttir skoraði Brønshøj eftir horna, og teir endurtóku sjjøvið, tá ið átjan minuttir vóru farnir.

Undan steðginum minkaði Fremad Amager um munin, tá ið teir fingubrotsspark. So royndu teir at trýsta fyri at javna, men tað miseydnaðist, og í staðin var tað Brønshøj, sum fekk eitt mál afturat. Heimasíðan hjá Fremad Amager veit at siga, at Andrew av Fløtum var tann, sum hevði flestu royndirnar imóti mótstøðumálinum.

Ein av spælarunum, sum fekk gult kort, var Vítus Kofoed hjá Brønshøj, sum fyrr í summar royndi seg í GÍ. Higartil hevur tað ikki eydnast honum at skjóta mál fyri Brønshøj.

Jón Rói Jacobsen var í miðverjuni, tá ið Frem vitjaði B93 á Eysturbrúgv. Hann og hinir í Frem verjuni hildu tætt, men tað eydnaðist ikki Frem álopinum at skjóta mál. Úrslitið var ikki so galið fyri Frem, tá ið havt verður í huga, at teir í 2. hálvleiki vóru undirmannaðir.

Púra óvæntað er HIK úr Hellerup saman við SønderjyskE oddalið í næstbestu deildini í Danmark. Tað er eisini heilt óvæntað, at Vejle er á triðja plássinum. Hesa ferð vann Vejle 1-0 í Gladsaxe imóti AB, sum flutti niður úr superliguni síðsta kappingarár. Tað var vorðið sum sigur hjá Vejle, sum hevði Úlrik Balling sum einsamallan álopspælara.

Størsta vónbrotið hjá føroyskum útisetum í næstbestu deildini mundi tað vera hjá Fremad Amager. Teir vóru á útivølli á Tingbjerg stadion, har heimaliðið, Brønshøj, sum ongan dystin hevði vunnið undan hesum umfarinum, vann 3-1. Andrew av Fløtum var

Johan Byrial Hansen var tann av útisetunum, sum hevði mest at fegnast um um vikuskiftið



Føroyskir leikarar: Gunnar Nielsen Jón Rói Jacobsen (Frem), Jann Ingi Petersen, Andrew av Fløtum, Hjalgrim Elttor (Fremad Amager), Johan Byrial Hansen (AC Horsens)

Føroyskir leikarar: Julian Johnsson (ÍA), Fróði Benjaminsen og Hans Fróði Hansen (Fram)